

فقیہ ابوسعید احمد بن ابوسعید بن عبد اللہ ملا جیون

نام و نسب:

آپ کا نام احمد ہے اور والد کا نام ابوسعید، ملا جیون سے مشہور ہیں سلسلہ نسب یوں ہے
احمد بن شیخ ابوسعید بن عبد اللہ بن شیخ عبدالرزاق بن شاہ مخدوم (مخدوم خاصہ) آخر میں آپ کا نسب
شریف سیدنا حضرت ابوبکر صدیق رضی اللہ عنہ سے وابستہ ہے۔

پیدائش و سکونت:

آپ کے دادا عبد اللہ کے جد امجد مخدوم خاصہ جو شیخ صلاح الدین دہلوی کی اولاد سے
ہیں، قصبہ امٹھی کے مشہور بزرگوں میں سے تھے دہلی سے منتقل ہو کر قصبہ امٹھی میں اقامت پذیر ہو
گئے تھے۔ ملا جیون اسی قصبہ امٹھی میں پیدا ہوئے سنہ پیدائش تقریباً ۱۰۴۸ھ ہے۔

تحصیل علوم:

سات سال کی عمر میں قرآن پاک حفظ کیا پھر تحصیل علوم و فنون میں مشغول ہوئے اور
یورپ کے متفرق قصبات میں رہ کر فضلاء عصر سے استفادہ علوم کیا درسیات میں سے اکثر کتب شیخ
محمد صادق ترکھی سے پڑھیں۔ آخر میں ملا لطف اللہ گوردی جہاں آبادی سے سند فراغت حاصل کی
آپ کے تجربہ علمی کے متعلق مولانا آزاد بلگرامی کے الفاظ ہیں۔ ”حاصل کلام الہی دور دانش عقلی نقلی بحر
انتاہی“ تحصیل علوم سے فراغت کے بعد منہ صدارت تدریس کو زینت بخشی اور اپنے وطن میں درس
دیتے رہے۔

قوت حافظہ و سادگی مزاج:

آپ نہایت سادہ وضع، غریب الطبع، منکسر المزاج، ملن سار اور رکمی تکلفات سے قطعاً
بیگانہ اور قوت حافظہ میں یگانہ تھے درسی کتابوں کی عبارتوں کے پورے پورے اوراق و صفحات حفظ

علمی و تحقیقی مجلہ فقہ اسلامی ﴿۸۳﴾ ذوالحجہ / محرم الحرام ۱۴۲۸/۱۳۲۷ھ ☆ جنوری ۲۰۰۷ء

اور بڑے بڑے فقیدے ایک مرتبہ سننے سے یاد ہو جاتے تھے۔

شاہ عالمگیر ملا صاحب کے سامنے:

چالیس سال کی عمر میں اجیر شریف ہو کر دہلی پہنچے اور یہاں کافی مدت تک اقامت کی اور درس و افادہ کا مشغلہ جاری رکھا۔ طالع نے آپ کو شہاب الدین شاہ جہاں بادشاہ تک پہنچایا۔ شاہ جہاں نے آپ کو اورنگ زیب عالمگیر کی تعلیم کے لئے مقرر کیا اور عالمگیر نے آپ کے سامنے زانوئے تلمذ کیا اور پھر عمر بھر حد سے زیادہ اعزاز و احترام کرتا رہا اسی طرح شاہ عالم خلف عالمگیر آپ کے سامنے لوازم تکریم بجالاتا اور شاہ فرخ سیر بھی آپ کی بڑی قدر و منزلت کرتا تھا۔

زیارت حریم شریفین:

بچپن سال کی عمر میں حریم شریفین حاضر ہوئے یہاں بھی ایک مدت تک اقامت کی اور ظاہری و باطنی و برکات سے مالا مال ہوئے چار پانچ سال کے بعد واپس ہو کر بلاد دکن میں سلطان عالمگیر کے ساتھ چھ سال گزارے۔ ۱۱۱۲ھ میں پھر حریم شریفین حاضری دی ایک سال اپنے والد ماجد کی طرف سے، دوسرے سال والدہ ماجدہ کی جانب سے مناسک حج ادا کئے اور صحیحین کا درس نہایت تحقیق و اتقان کے ساتھ مراجعت کتب و شروح کے بغیر دیا۔

تصوف و سلوک:

۱۱۱۲ھ میں ہندوستان واپس آ کر اپنے وطن میں دو سال قیام کیا اس زمانہ میں طریق سلوک و تصوف کی طرف زیادہ توجہ فرمائی اور حضرت شیخ سلیم بن عبدالرزاق قادری سے خرقہ خلافت حاصل کیا پھر اپنے احباب و مریدین کیساتھ دہلی تشریف لائے اور درس و افادہ میں مشغول ہوئے۔

ایک عجیب و غریب خواب:

صاحب آئینہ اودھ شاہ سید محمد ابوالحسن مانک پوری نے اپنی تاریخ میں نقل کیا ہے کہ ملا جیون کے والد نے خواب دیکھا کہ میں اپنے دونوں بیٹوں (ملا جیون اور ان کے برادر حقیقی ملا بوڈھن) کی انگلی پکڑے ہوئے چلا جا رہا ہوں کہ اچانک ایک طرف سے سور دوڑا ہوا قریب میں آیا میں نے ملا بوڈھن کو گود میں اٹھالیا اور وہ ملا جیون کا دامن چھو کر چلا گیا۔ جب بیدار ہوئے تو بہت

علمی و تحقیقی مجلہ فقہ اسلامی ﴿۸۴﴾ ذوالحجہ/محرم الحرام ۱۴۲۷ھ/۱۳۲۷ء ۱۲ جنوری ۲۰۰۷ء

متأسف ہو کر فرمایا کہ سور کے چھونے کا مطلب دنیا میں ملوث ہونا ہے بوڑھن اس سے بچ گیا۔
ملاحیون تاحیات سوائے اپنے کھانے اور کپڑے کے اور کسی طرح بادشاہ سے متمتع نہیں
ہوئے اور نہ اپنے لئے کوئی علف مقرر کرایا جبکہ بادشاہ خود اس کا متمتع رہتا تھا بایں ہمہ احتیاط ان کے
والد نے اس قدر ملوث ہو جانے کی نسبت پہلے ہی فرما دیا کہ اس کو دنیا نے چھو لیا۔

دنیا سے رحلت :

آپ نے ۱۱۳۰ھ میں بزبان اقبال یہ کہتے ہوئے۔

آہ اس آباد ویرانے میں گھبراتا ہوں میں

رخصت اے بزم جہاں سوئے وطن جاتا ہوں میں

کاشانہ فردوس کو نشین بنایا۔ پچاس روز کے بعد نعش مبارک دہلی سے اٹھتی لے جا کر
آپ کے مدرسہ میں دفن کی گئی تاریخ وفات اس قطعہ سے ظاہر ہے۔

شیخ احمد چوں بفضل ایزدی شد ازیں دنیا بخت باریاب
مہدی حق شیخ احمد وصل اوست (۱۱۳۰ھ) نیز شیخ احمد عالی جناب (۱۱۳۰ھ)

علمی کارنامے :

آپ نے اپنی پوری زندگی درس و تدریس اور تصنیف میں صرف کی۔ اصول فقہ میں
نور الانوار شرح المنار آپ کی زندہ یادگار ہے جس سے دنیائے علم کا بچہ بچہ بخوبی واقف ہے یہ کتاب
آپ نے مدینہ منورہ کے قیام کے دوران صرف دو ماہ کے اندر لکھی ہے۔ نیز ہندوستان میں سب
سے پہلے احکام القرآن کے موضوع پر التفسیرات الاحمدیہ فی بیان الآیات الشریعہ مع تالیفات
المسائل الفقہیہ“ آپ ہی نے تالیف کی جس میں قرآن مجید کی کم و بیش پانچ سو آیات کی تشریح و توضیح
حقی نقطہ نگاہ سے کی ہے اور لطف یہ ہے کہ یہ موصوف کی دور طالب علمی کی تصنیف ہے جیسا کہ خاتمہ
کتاب میں خود موصوف نے سال تکمیل و تصنیف بیان کرتے ہوئے کہا ہے کہ میں نے آیات شریفہ
کی تفسیر اٹھٹی شہر میں لکھنا شروع کی تھی۔ یہ ۱۰۶۲ھ کا واقعہ ہے جب میں حسامی پڑھتا تھا اور سولہ
برس کا تھا۔ ۱۰۶۹ھ میں بلدہ مذکورہ میں اس سے فراغت پائی اس وقت میں شرح مطالع پڑھتا تھا اور

حضرت امام شافعی رحمۃ اللہ علیہ فرمایا کرتے کہ: امام مالک اور سفیان بن عیینہ نہ ہوتے تو حجاز سے علم رخصت ہو جاتا

علمی و تحقیقی مجلہ فقہ اسلامی ۸۵۶ ذوالحجہ/محرم الحرام ۱۴۲۷ھ/۱۳۲۷ھ ☆ جنوری ۲۰۰۷ء

کاروان عمر اکیسویں منزل طے کر چکا تھا کچھ زمانہ کے بعد ۱۹۷۰ء میں ایٹمی کے اندر درس کے زمانہ میں نظر ثانی کر کے اس کی صحت کی اس وقت میں ستائیس سال کا تھا۔

ان کے علاوہ دیگر تالیفات یہ ہیں: ”السوانح یہ لوائح جامی کے طرز پر ہے جس کو آپ نے حجاز کے دوسرے سفر میں تصنیف کیا۔ ”مناقب الاولیاء“ یہ ایٹمی کے آخری زمانہ قیام کی تصنیف ہے۔ ”آداب احمدی“ میر و سلوک میں ہے جو آپ نے ابتدائے عمر میں لکھی تھی۔ (۱)

رطب و یابس (مجموعہ مقالات و مضامین)

اس کتاب میں ڈاکٹر شاہناز صاحب کے حسب ذیل مقالات و مضامین شائع ہوئے ہیں۔

☆ قرآن و سیرت سے متعلق مضامین

۱۔ اعجاز القرآن ۲۔ قرآن غیر مسلموں سے نفرت کا درس نہیں دیتا

۳۔ نبی اکرم صلی اللہ علیہ وسلم بحیثیت حکم و قاضی ۴۔ نقش نعلین رسول اللہ ﷺ کی برکات

☆ فقہی مضامین

۵۔ اسلامی نظام حدود و تعزیرات کی حکمت ۶۔ رحم کرائے پر لینے کی شرعی حیثیت

۷۔ شکار گوشت اور شہادت کے تقاضے ۸۔ رمضان المبارک تاریخی تناظر میں

۹۔ نماز تراویح چند توجہ طلب پہلو ۱۰۔ تعداد رکعت تراویح

۱۱۔ ماہ رجب کی مذہبی و تاریخی اہمیت ۱۲۔ علامہ ابن سلام ہروی

۱۳۔ حضرت مجدد الف ثانی رحمۃ اللہ علیہ کے فقہی افکار و نظریات

☆ شخصیات و بلاد پر مضامین

۱۴۔ جنگ آزادی ۱۸۵۷ء اور مولانا فضل حق خیر آبادی ۱۵۔ علامہ محمد ابو زہرہ مصری

۱۶۔ الشیخ علی طبطبائی ۱۷۔ علامہ الشیخ عبدالفتاح ابو غندہ

(یہ مقالات ہر شہر کے معروف کتب خانہ اور مجلہ فقہ اسلامی کے دفتر سے دستیاب ہیں)

۱۔ خزینۃ الاصفاء آئینہ اودھ شاندار ماضی، مقدمہ اتقان از مولانا عبدالحمید تذکرہ علما ۱۲

☆ میں نے امام محمد سے منہ کوئی نسخہ نہیں دیکھا (امام محمد بن عبد اللہ بن شافعی) ☆